



Klaksvíkar Býráð

Dagfesting: 20.02.2014 kl. 17:30

Málsyvirlit		
Til viðgerðar		
5/14	14/00156	Býráðslimur burturstaddur - Kristian Eli Zachariassen
6/14	14/00159	Dagføring av fundarskipan Klaksvíkar Býráðs (feb. 2014) - <i>fyrri viðgerð</i>
7/14	14/00129	Skúlastýrið í Mikladali/Trøllanesi - Jógvan Johannesen sagt seg úr skúlastýrinum
8/14	11/00160	Uppskot um umskipan av skúlabygnaðinum í Klaksvík
9/14	11/00333	Víðkan av Svímjnhøllini; framskundan av tíðarætlan - <i>eykajáttan, fyrri viðgerð</i>
10/14	13/01093	Nýggjárshald og listavirðisløn - skipan
11/14	13/00176	Grundstykkjalistin - broyting í reglugerð og heimild at selja innafturkomin grundøkir
12/14	13/01103	Byggiloyvi til um- og tilbyggjan av sethúsum á matr. nr. 768
13/14	13/01110	Umvæling av tekjunum á KÍ- og Badmintonhallunum - <i>flyting millum kontur, seinna viðgerð</i>
14/14	10/00992	Kópakonan; standmynd í Mikladali - <i>flyting millum kontur (frá rakstri til íløgu), fyrri viðgerð</i>
15/14	14/00060	Regulering av matr. nr. 367 - leiguøki hjá Klaksvíkar Havn



Til viðgerðar

5/14

14/00156 Býráðslimur burturstaddur - Kristian Eli Zachariassen

Viðgjørt av	Fundardagur	Málnr.	Váttað
1 Klaksvíkar Býráð	20.02.2014	5/14	

Frágreiðing um málið:

Kristian Eli Zachariassen, býráðslimur, hevur í telduposti 13. feb. 2014 boðað frá, at hann verður burturstaddur í tíðarskeiðinum 13.-28. feb. í sambandi við býráðsarbeiði og fær tí ikki møtt til býráðsfundin 20. feb. 2014. Hann biður samstundis um, at næstvalda á listanum fær fundarboð til hendan býráðsfundin.

Lógargrundarlag:

Kommunustýrisslógin, §18, stk. 2.

Tilmæli:

Mælt verður til, at Beinta Klakstein, ið er næstvald á valevnislistanum, tekur sæti í býráðnum á fundinum 20. feb. 2014 fyri Kristian Eli Zachariassen.

Samtyktir:

BýR 20-02-2014: Samtykt, at Beinta Klakstein tekur sæti fyri Kristian Eli Zachariassen

6/14

14/00159 Dagføring av fundarskipan Klaksvíkar Býráðs (feb. 2014) - fyrra viðgerð

Viðgjørt av	Fundardagur	Málnr.	Váttað
1 Fíggjarnevndin	18.02.2014	8/14	
2 Klaksvíkar Býráð, fyrra viðgerð	20.02.2014	6/14	
3 Klaksvíkar Býráð, seinna viðgerð	20.03.2014		

Frágreiðing um málið:

Galdandi fundarskipan býráðsins frá 2001 hevur tørv á at verða dagførd. Nú ætanin er at fara at stroyma almennu býráðsfundirnar, er dagføring serliga neyðug við atliti at talutíðum býráðslimanna.

Víst verður til viðhefta uppskot til broytingar í galdandi fundarskipan.

Lógargrundarlag:

Kommunustýrisslógin, §5, stk. 3 (*Um fundarskipan í kommunustýrum*)

Kommunustýrisskipan Klaksvíkar Býráðs, §3 (*Um fundarskipan*)

Fundarskipan Klaksvíkar Býráðs, §20 (*Broytingar í fundarskipanini*)

Fíggjarligar avleiðingar:

Ongar

Tilmæli:

Mælt verður til at viðgerða og taka støðu til uppskotnu broytingarnar í fundarskipanini.

**Samtyktir:**

FÍN 18-02-2014: Nevndin mælir til, at talutíðirnar verða 3, 2 og 2 minuttir fyri hvønn býráðslið, og at talutíðirnar umframt stroyming av býráðsfundum verða eftirtett eftir einum hálvum ári.

BÝR 20-02-2014: Samtykt at taka undir við viðtøkuni hjá Fíggjarnevndini, 18-02-2014, við 7 atkv. fyri, Jógvan Skorheim, Steinbjørn O. Jacobsen, Óluva Klettskarð, Jóhann Lützen, Signhild V. Johannesen, Beinta Klakstein og Herfrí J. Sørensen, ongari ímóti og 4 blonkum, Gunvá við Keldu, Eyðstein Ó. Poulsen, Elsebeth M. Gunnleygsdóttur, Atli S. Justinussen.

7/14**14/00129 Skúlastýrið í Mikladali/Trøllanesi - Jógvan Johannesen sagt seg úr skúlastýrinum**

Viðgjørt av	Fundardagur	Málnr.	Váttað
1 Trivnaðarnevndin "Børn & Ung"	11.02.2014	7/14	
2 Klaksvíkar Býráð	20.02.2014	7/14	

Frágreiðing um málið:

Víst verður til skriv frá Trivnaðardeildini dagfest 5. feb. 2014, har boðað verður frá, at eitt av foreldraumboðunum, Jógvan Johannesen, ynskir at taka seg úr skúlastýrinum í Mikladali/Trøllanesi, m.a. tí hann ikki hevur børn í skúlanum í Mikladali/Trøllanesi longur.

Víst verður eisini til samskiftið millum Trivnaðardeildina og lögfrøðing Kommunufelagsins um málið. Sambært § 26 í Kunngerð nr. 86 frá 6. okt. 2008 um at velja foreldraumboð í skúlastýri og kommunustýrisumboð í felagsskúlastýri kann: “*Kommunustýrið eftir áheitan gera av, at foreldraumboð av persónligum ávum sleppa undan at vera foreldraumboð í skúlastýrinum.*” Eingin meining er í, at kommunustýrið er alt ov strangt at meta um, hvørjar persónligar orsøkir, ið kunnu ákallast. Tí verður mælt til at játta hesum foreldraumboði at sleppa úr skúlastýrinum.

Lógargrundarlag:

§ 24, stk. 3, í kommunuvallógini og Kunngerð nr. 86 frá 6. oktober 2008 um at velja foreldraumboð í skúlastýri og kommunustýrisumboð í felagsskúlastýri § 26.

Fíggjarligar avleiðingar:

Talan er ikki um fíggjarligar avleiðingar.

Tilmæli:

Umsitingin mælir til at játta Jógvani Johannesen at sleppa úr skúlastýrinum í Mikladali/Trøllanesi, og at næsti maður hjá honum tekur sæti í skúlastýrinum. Næsti maður at taka sæti er Markus í Norðnástovu.

Samtyktir:

TrN B&U 11-02-2014: Samtykt at taka undir við tilmælinum frá umsitingini, dagf. 05-02-2014.

BÝR 20-02-2014: Tilmælið samtykt.

**8/14****11/00160 Uppskot um umskipan av skúlabygnaðinum í Klaksvík - víðari tilgongd**

Viðgjørt av	Fundardagur	Málnr.	Váttað
1 Trivnaðarnevndin "Børn & Ung"	11.02.2014	4/14	
2 Fíggjarnevndin	18.02.2014	14/14	
3 Klaksvíkar Býráð	20.02.2014	8/14	

Frágreiðing um málið:

Víst verður til tilmælið í málinum, dagfest 06-02-2014, har tað – samsvarandi vegleiðing frá MMR – verður mælt til at manna arbeidsból (bygnaðarból) at lýsa verandi skúlabygnað og at koma við tilmæli um framtíðar bygnað fyri skúlaverkið í Klaksvík.

Við stóði í fyrra tilmælinum, dagfest 06-02-2014, hevur umsitingin skrivað notat í málið, dagfest 18-02-2014, har m.a. niðanfyrirstandandi verður ført fram:

Vit hava fingið viðmerkingar frá skúlastjórunum báðum, um at umboð fyri skúlastýrið fyri Skúlan í Mikladali manglar í uppskotinum til bygnaðarból. Harumframt hevur Herfrí Sørensen, býráðslimur og limur í Trivnaðarnevndini Børn & Ung, mælt til, at eisini eitt umboð fyri minnilutan í nevndini fær sæti í bygnaðarbólkinum. Mælt verður til, at manningin av bygnaðarbólkinum verður broytt samsvarandi omanfyrirstandandi, við at fólkavalda umboðanin í bólkinum verður styrkt, og eitt umboð fyri skúlastýrið fyri Skúlan í Mikladali verður valt í bólkin, samstundis sum undirritaðu umboð fyri umsitingina ikki verða limir í bólkinum, men ístaðin burturav virka sum skrivarar hjá bólkinum.

Við nevndu broytingum verður bygnaðarbólkurin fyri skúlaverkið í Klaksvík mannað soleiðis:

- 3 umboð fyri Skúlan á Ziskatrøð
 - Óli Jákup Joensen, skúlastjóri
 - Eitt umboð fyri skúlastýrið, sum skúlastýrið velur og fráboðar býráðnum til staðfestingar
 - Eitt umboð fyri lærararnar, sum lærararnir í felag velja og fráboða býráðnum til staðfestingar
- 3 umboð fyri Skúlan við Ósánna
 - Símin Petur Hjelm Joensen, skúlastjóri
 - Eitt umboð fyri skúlastýrið, sum skúlastýrið velur og fráboðar býráðnum til staðfestingar
 - Eitt umboð fyri lærararnar, sum lærararnir í felag velja og fráboða býráðnum til staðfestingar
- 1 umboð fyri skúlastýrið fyri Skúlan í Mikladali, sum stýrið velur og fráboðar býráðnum til staðfestingar
- 3 umboð fyri kommununa
 - Jóhann Lützen, formaður í Trivnaðarnevndini Børn & Ung
 - Umboð fyri minnilutan í Trivnaðarnevndini Børn & Ung / Býráðnum
 - Jógvan Skorheim, borgarstjóri

Skrivarar hjá bólkinum verða John Færø, trivnaðarstjóri, og Tonja Ziskason, toymisleiðari Børn & Ung.

Eins og í sambandi við áður nevnda tilmæli hevur umsitingin samskipt við Jenny Lydersen, undirvísingarleiddara í Mentamálaráðnum – sum vegna ráðið hevur eftirlit við og varðar av fólkaskúlaøkinum.



Viðvíkjandi tilgongdini, hevur tilgongdin í málinum higartil verið *henda*:

- **Teldupostur og skriv, dagfest 11. februar 2014:** Borgarstjórin og formaðurin í trivnaðarnevndini Børn & Ung sendu skúlastjórunum, skúlastýrunum og byggibólkinum kunning um ætlaðu tilgongdina.
- **Tíðindaskriv, dagfest 12. februar 2014:** Formaðurin í trivnaðarnevndini Børn & Ung sendi út tíðindaskriv til allar miðlar.
- **Kunning í Skúlanum við Ósánna 14. februar 2014 kl. 11.15-13.00:** Formaðurin í trivnaðarnevndini Børn & Ung vitjaði í Skúlanum við Ósánna.

Víðari tilgongdin fram til býráðsfundin, har málið verður fyri, verður m.a. henda:

- **Fundur við Skúlastýrið fyri Skúlan á Ziskatrøð 19. februar 2014**
- **Fundur við Skúlastýrið fyri Skúlan við Ósánna 20. februar 2014**
- **Kunning í Skúlanum á Ziskatrøð 20. februar 2014**

Tilmæli:

- Omanfyri nevndu, tilmæltu broytingar, verða við hesum lagdar fyri fíggarnevdina og býráðið til støðutakan.

Samtyktir:

TrN B&U 11-02-2014: Samtykt at taka undir við tilmælinum frá umsitingini, dagf. 06-02-2014.

FÍN 18-02-2014: Ein meiriluti, Jógvan Skorheim, Óluva Klettskarð, Signhild V. Johannesen og Eyðstein Ó. Poulsen, tekur undir við TrN B&U 11-02-2014 tó við teimum dagføringum, ið eru gjørdar í tilmælið við notati tann 18-02-2014 (*Uppskot um umskipan av skúlabygnaðinum í Klaksvík - Dagført tilmæli (pr. 18. feb. 2014) um broytta manning av bygnaðarbólkinum og kunning um tilgongdina annars*).

Ein minniluti, Atli S. Justinussen, tekur støðu í býráðnum.

BÝR 20-02-2014: Tilmælið frá Fíggarnevdini 18-02-2014 samtykt við 8 atkvøðum fyri, Jógvan Skorheim, Steinbjørn O. Jacobsen, Óluva Klettskarð, Jóhann Lützen, Signhild V. Johannesen, Eyðstein Ó. Poulsen og Herfrí J. Sørensen, ongari ímóti og 3 blonkum atkvøðum, Gunvá við Keldu, Elsebeth Mercedis Gunnleygsdóttur og Atli S. Justinussen.

Samtykt, at hesi manna bygnaðarbólkinn:

- Umboðandi Skúlan á Ziskatrøð - Óli Jákup Joensen, skúlastjóri, Mildrid á Lógv fyri skúlastýrið, og Eyðbjørn Jacobsen fyri lærararnar.
- Umboðandi Skúlan við Ósánna - Símin Petur Hjelm, skúlastjóri, Karl Birgir Isaksen fyri skúlastýrið, umboð fyri lærararnar [navn kemur seinni].
- Umboðandi skúlastýrið fyri Skúlan í Mikladali - Nicolina Olsen.
- Umboðandi kommununa - Jóhann Lützen, formaður í Trivnaðarnevndini Børn & Ung, Gunvá við Keldu fyri minnilutan í Trivnaðarnevndini Børn & Ung/Býráðnum, og Jógvan Skorheim, borgarstjóri.

**9/14****11/00333 Víðkan av Svímjrhøllini, framskundan av tíðarætlan - eykajáttan, fyrra viðgerð**

Viðgjørt av	Fundardagur	Málnr.	Váttað
1 Umhvørvis- og Býarskipanarnevndin	10.02.2014	18/14	
2 Mentanarnevndin	11.02.2014	9/14	
3 Fíggjarnevndin	18.02.2014	15/14	
4 Klaksvíkar Býráð, fyrra viðgerð	20.02.2014	9/14	
5 Klaksvíkar Býráð, seinna viðgerð	20.03.2014		

Frágreiðing um málið:

Í skrivi frá teknisku umsiting, dagfest 7. feb. 2014, verður m.a. greitt frá, at NH-Betong bjóðar sær til at skunda undir víðkanararbeiðið av Svímjrhøllini, soleiðis at sáttmálabundni parturin av arbeiðinum verður liðugur í 2014. Verkætlanin hevur gingið væl, og tískil metir NH-Betong, at teirra arbeiði kann verða liðugt í juni 2014. Við hesum fær kommunan eina skjótari loysn, sum eisini verður betri, tí tá sleppa brúkarar o.o. undan at ganga umvegis óliðug hølir.

NH-Betong vísir á, at:

- Byggiharraeftirlitið verður í styttri tíðarskeið, um alt arbeiðið verður gjørt í ár. Hetta gevur eina sparing.
- Prís- og lønarvøkstur í 2015, mett til 2 % pr. ár verður minni.
- Prís- og lønarvøkstur í 2014, mettur til 2 % pr. ár verður minni.
- Út yvir tað nevnda, kunnu handverkaraútr. sparast á uml. 1 %

Mælt verður til, at møguligar sparingar í projektinum verða brúktar til innrætting av spa-umhvørvi, sum enn ikki er partur av verkætlanini, hóast hølini eru klár men ikki innrættað.

Framskundanin hevur sum avleiðing, at játtanin í 2014 hækkar úr 4,0 mió. kr. til 5,6 mió. kr. Samstundis minkar neyðug játtan í 2015, úr 3,0 mió. kr. niður í 1,4 mió. kr.

Lógargrundarlag:

Ongin viðmerking.

Fíggjarligar avleiðingar:

Málið hevur sum avleiðing, at íløgusíðan á fíggjarætlanini fyri 2014 hækkar við 1,6 mió. kr., og ætlast økingin fíggjað av tøkum peningi.

Tilmæli:

Mælt verður til at taka undir við málinum.

Samtyktir:**UBN 10-02-2014:** Nevndin tekur undir við tilmælinum, dagfest tann 07-02-2014.**MeN 11-02-2014:** Nevndin tekur undir við UBN 10-02-2014.**FíN 18-02-2014:** Nevndin tekur undir við UBN 10-02-2014 og MeN 11-02-2014.**BýR 20-02-2014:** Samtykt.

**10/14****13/01093 Nýggjárshald og listavirðisløn - skipan**

Viðgjørt av	Fundardagur	Málnr.	Váttað
1 Fíggjarnevndin	18.02.2014	10/14	
2 Klaksvíkar Býráð	20.02.2014	10/14	

Frágreiðing um málið:

Víst verður til skrv dagfest 4. feb. 2014 frá umsitingini, har tað verður greitt frá málinum.

Borgarstjórin legði stutt undan ársskiftinum fram hugskot at royna at skipa fyri einum almennum nýggjárshaldi í miðbýnum í Klaksvík, har eisini ein serlig listavirðisløn verður handað.

Í tilmæli 6. des. 2013 til fíggjarnevndina varð mælt til, at borgarstjórin fekk heimild til at fyrireika og royna hetta tiltakið á fyrsta sinni um ársskiftið 2013/14. Partur av tilmælinum var eisini eitt uppskot til reglur fyri "Listavirðisløn Nólsoyar Páls". Fíggjarnevndin samtykti á fundi 10. desember 2013 at taka undir við tilmælinum.

Hugsanin aftan fyri hugskotið er, at hetta skal gerast eitt árligt afturvendandi tiltak her í kommununi, og tí varð haldið hesaferð ein fyrsta roynd at vita, hvussu tað royndist í verki.

Samlaða niðurstøðan er, at hetta er eitt tiltak, sum er vert at halda fram við, har málið er, at hetta gerst ein fastur, afturvendandi táttur nýggjarsaftan í Klaksvík, sum gevur borgarum og gestum ein nýggjan møguleika, samstundis sum hetta er eitt ískoyti til marknaðarføringina av Klaksvík sum einum livandi býi, har fokus verður sett á mentanarlig- og listarlig avrik.

Lógargrundarlag:

Talan er um eitt almannagagnligt tiltak innan fyri heimildirnar í kommunufulltrúini.

Fíggjarligar avleiðingar:

Í tráð við samtyktina varð hetta fyrsta tiltakið fíggjað av játtanini til "Menningarætlan (stuðulsjáttan), hvørs endamál er at stuðla undir tiltøk, ið seta Klaksvík í miðdepilin. Hetta tiltak má tí metast at vera í tráð við endamálið við nevndu játtan, sum fyri 2013 samanlagt var kr. 130.000,- harav kr. 111.500,- vóru tøkar til hetta tiltakið. Sambært upplýsingum frá bókhaldinum fyriliggur samlaði kostnaðurin fyri tiltakið ikki enn. Kommunan bar einsamøll kostnaðin av sjálvum nýggjánhátíðarhaldinum, meðan "Listavirðisløn Nólsoyar Páls", sum var ein peningagáva á kr. 75.000,- varð fíggjað av kommununi saman við tveimum vinnufyrirøkum, har hvør partur bar sínar kr. 25.000,-

Tilmæli:

Vísandi til omanfyri nevndu niðurstøðu – at hetta er eitt tiltak, sum er vert at halda fram við, har málið er, at hetta gerst ein fastur, afturvendandi táttur nýggjarsaftan í Klaksvík, sum gevur borgarum og gestum ein nýggjan upplivingarmøguleika, samstundis sum hetta er eitt ískoyti til marknaðarføringina av Klaksvík sum einum livandi býi, har fokus verður sett á mentanarlig- og listarlig avrik – verður málið við hesum lagt fyri nevndir og býráð.

Mælt verður til at taka undir við,

- at hetta nýggjarsiltak framyvir á hvørjum nýggjári verður fyriskipað eftir tí leisti, sum her verður lagt upp til, og sum varð royndarkoyrt hetta ársskiftið,
- at tað verður fíggjað eftir sama leisti, sum royndur varð hesaferð, og



- at viðlagda uppskot til reglugerð fyri ”Listavirðisløn Nólsoyar Páls” formliga verður sett í gildi.

Samtyktir:

FÍN 18-02-2014: Nevndin tekur undir við tilmælinum frá umsitingini, dagfest 04-02-2014, og at grunnurin Mentanarhúsið í Klaksvík fær eitt umboð í nevdina fyri tiltakið *Listavirðisløn Nólsoyar Páls*.

BÝR 20-02-2014: Tilmælið frá Fíggjarnevndini 18-02-2014 samtykt. Grunnurin Mentanarhúsið í Klaksvík fráboðar umsiting býráðsins navnið á sínum umboði, tá tey hava valt umboð.

11/14**13/00176 Grundstykkjalistin - broyting í reglugerð og heimild at selja innafturkomin grundøkir**

Viðgjørt av	Fundardagur	Málnr.	Váttað
1 Umhvørvis- og Býarskipanarnevndin	10.02.2014	9/14	
2 Fíggjarnevndin	18.02.2014	9/14	
3 Klaksvíkar Býráð	20.02.2014	11/14	

Frágreiðing um málið:**Broyting av reglugerð:**

Vísandi til broytingarnar, sum gjørdar vórðu í Kommunustýrisskipanini í sambandi við bygnaðarbroytingarnar, er tørvur á at gera samsvarandi broytingar í reglugerð fyri grundstykkjalistan.

Petti 8 í reglugerðini sigur: “*Møgulig frávik frá reglunum kunnu bert góðtakast, tá talan er um serstakar grundir, og skal Tekniska Nevnd í hvørjum einstökum føri góðkenna hesi.*”. Mælt verður til, at í petti 8 verður orðingin “*Tekniska Nevnd*” broytt til “*Umhvørvis- og Býarskipanarnevndin*”.

Heimild at selja innafturkomin grundøkir:

Sum kunnugt er umsitingin í ferð við at gera arbeiðið við grundstykkjalistanum meira effektivt, har samtykta gjaldið fyri at vera á listanum eisini er ein partur.

Í hesum sambandi er tørvur á at gera eina meira smidliga mannagongd fyri tey grundøkir, sum verða latin innaftur av keypara.

Her er umsitingin av tí áskoðan, at tað er best fyri solumøguleikarnar, at hesi stykkini *ikki* aftur verða sett til sølu einans á grundstykkjalistanum, tí hetta gevur øllum – eisini teimum á grundstykkjalistanum – móguleika at bjóða upp á stykkið, og samstundis gevur hetta minni umsitingarligt arbeiði.

Vísandi til omanfyristandandi, verður hervið biðið um heimild frá Umhvørvis- og Býarskipanarnevndini at seta tey innafturlatnu grundøkini alment til sølu til hægstbjóðandi, har galdandi grundstykkjaprísur er minstaboð.

Lógargrundarlag:

Sambært galdandi lóggávu er grundreglan á hesum øki tann, at kommunan ikki hevur heimild at veita stuðul til einstakar borgarar. Ein avleiðing av hesari reglu er, at prísurin fyri grundstykki ikki kann setast lægri enn tað, sum viðkomandi stykki hevur kostað kommununi (kostprís).

**Fíggarligar avleiðingar:**

Í verandi støðu tykist ikki at vera serliga góður marknaður fyri teimum ikki seldu grundstykkjunum fyri teir ásettur prísirnar – tó eru undantøk í ávísu førum.

Tilmæli:

Mælt verður til:

- a) at petti 8 verður broytt til at siga: “*Møgulig frávik frá reglunum kunnu bert góðtakast, tá ið talan er um serstakar grundir, og skal Umhvørvis- og Býarskipanarnevndin í hvørjum einstøkum føri góðkenna hesi.*”
- b) at seta tey innafturlatnu grundøkini alment til sølu til hægstbjóðandi, har galdandi grundstykkjaprísur eru minstaboð.

Samtyktir:

UBN 10-02-2014: Nevndin tekur undir við tilmælinum, dagfest tann 04-02-2014.

FiN 18-02-2014: Nevndin tekur undir við UBN 10-02-2014.

BÝR 20-02-2014: Málið verður beint í Teknisku Nevnd at viðgera.

12/14**13/01103 Byggiloyvi til um- og tilbyggjan av sethúsum á matr. nr. 768**

Viðgjørt av	Fundardagur	Málnr.	Váttað
1 Umhvørvis- og Býarskipanarnevndin	10.02.2014	5/14	
2 Tekniska Nevnd	12.02.2014	5/14	
3 Klaksvíkar Býráð	20.02.2014	12/14	

Frágreiðing um málið:

Hans Hendrik Mikkelsen, verkfrøðingur, søkir vegna Eyðstein Ó. Poulsen um loyvi til at umbyggja og byggja eitt bilskýli uppí húsini á Heygavegi 1c. Verandi sethús standa uml. 2 metrar frá vegmarki (ikki uppmátt). Vegurin er í byggisamtykini settur til at vera íbúðarvegur, og er byggilinjan sett til 3 metrar frá gongubreyt. Viðmerkjast skal, at endaliga vegaføringin er ikki løgd enn.

Lógargrundarlag:

3. gr. í almennu byggisamtyktini fyri Klaksvíkar Kommunu, góðkend 17. sep. 2008

1. Byggilinjur framvið veg

c) *Íbúðarvegir:*

Byggilinjan verður her sett til 3 metrar frá gongubreyt, tó verður, har umstøðurnar loyva tí, givið loyvi til, at bilhús kunnu byggjast 1 metur frá bakkanti á gongubreyt, um bygt verður soleiðis, at bilhúsið vendir við tí longru síðuni móti vegi, og at útkoyringin ikki vendir út móti vegnum.

Fíggarligar avleiðingar:

Ongar

Tilmæli:

Umsøkta bygging er ikki í tráð við galdandi byggisamtykt, men mælir tekniska umsiting til at geva byggiloyvi innanfyri verandi byggisamtykt.

**Samtyktir:**

UBN 10-02-2014: Ein meiriluti, Kristian Eli Zachariassen, Signhild V. Johannesen og Jóhann Lützen, tekur undir við tilmælinum, dagfest 06-02-2014. Ein minniluti, Gunvá við Keldu og Elsebeth Mercedes Gunnleypsdóttur, tekur støðu í býráðnum.

TN 12-02-2014: Ein meiriluti, Steinbjørn O. Jacobsen, Kristian Eli Zachariassen og Jóhann Lützen, tekur undir við meirilutanum í UBN 10-02-2014. Ein minniluti, Gunvá við Keldu og Atli S. Justinussen, tekur støðu í býráðnum.

BÝR 20-02-2014: Eyðstein Ó. Poulsen luttók ikki í viðgerðini av málinum vegna ógegni. Tilmælið frá meirilutanum í UBN 10-02-2014 og meirilutanum í TN 12-02-2014 samtykt.

13/14**13/01110 Umvæling av tekjunum á KÍ- og Badmintonhallunum - flyting millum kontur, seinna viðgerð**

Viðgjørt av	Fundardagur	Málnr.	Váttað
1 Klaksvíkar Býráð, fyrra viðgerð	23.01.2014	4/14	
2 Klaksvíkar Býráð, seinna viðgerð	20.02.2014	13/14	

Frágreiðing um málið:

Málið varð samtykt fyrru ferð av Býráðnum 23-01-2014.

Samtyktir:

BÝR 23-01-2014: Tilmælini frá UBN 13-01-2014, MeN 14-01-2014, TrN B&U 14-01-2014 og FíN 21-01-2014 samtykt.

BÝR 20-02-2014: Málið samtykt við aðru viðgerð.

14/14**10/00992 Kópakonon; standmynd í Mikladali - flyting millum kontur, fyrra viðgerð**

Viðgjørt av	Fundardagur	Málnr.	Váttað
1 Mentanarnevndin	11.02.2014	6/14	
2 Fíggjarnevndin	18.02.2014	13/14	
3 Klaksvíkar Býráð, fyrra viðgerð	20.02.2014	14/14	
4 Klaksvíkar Býráð, seinna viðgerð	20.03.2014		

Frágreiðing um málið:

Seinastu árin hevur ein bólkur arbeitt miðvíst við verkætlanini at reisa standmynd av Kópakonuni í Mikladali. Arbeiðið er nú komið so mikið langt, at standmyndin er bíløgð og verður framleidd í Danmark. Ætlanin er, at Klaksvíkar Kommuna skal eiga og viðlíkahalda standmyndina. Væntandi verður hon reist í Mikladali tíðliga í summar.



Á fíggjarætlanini eru avsettar kr. 200.000,- til hesa verkætlan, og verður hesin peningur goldin av *Stuðli til mentan (konto 542000)*. Rakstur/viðlíkahald av standmyndini er ikki tikin við í viðgerðini, so hetta má støða takast til seinni.

Lógargrundarlag:

Ongin viðmerking

Fíggjarligar avleiðingar:

Kr. 200.000,- av fíggjarætlanini 2014, konto *Stuðul mentan 0541470038, konto 542000*

Tilmæli:

Mælt verður til, at nevndin tekur undir við, at kr. 200.000,- verða brúktar til omanfyri nevnda keyp, og peningurin goldin av konto *Stuðul Mentan*.

Samtyktir:

MeN 11-02-2014: Nevndin tekur undir við tilmæli frá umsitingini, dagfest 05-02-2014.

FÍN 18-02-2014: Nevndin tekur undir við verkætlanini og sendir málið til fyrru viðgerð í býráðnum, vísandi til at hetta er ein flyting frá *rakstri* til *íløgu*.

BýR 20-02-2014: Tilmælið frá Fíggjarnevndini 18-02-2014 samtykt.

15/14**14/00060 Regulering av matr. nr. 367 - leiguøki hjá Klaksvíkar Havn**

Viðgjørt av	Fundardagur	Málnr.	Váttað
1 Umhvørvis- og Býarskipanarnevndin	10.02.2014	13/14	
2 Havna- og Vinnunevndin	11.02.2014	K-11/14	
3 Klaksvíkar Býráð	20.02.2014	15/14	

Frágreiðing um málið:

Atkomuvegurin til Heimið við Vágna liggur partvís inni á matr. nr. 367, sum er leiguøki við ábygdum bygningi hjá P/f Eik Banka (bygningurin, har Betesda húsast í løtuni).

Lógargrundarlag:


-

Fíggjarligar avleiðingar:

Við ummatrikuleringini verður leiguøkið minkað við 181 m² og leiguinntøkan sostatt við kr. 2.932,20 pr. ár.

Tilmæli:

Til tess at fáa matrikulmarkini at samsvara viðurskiftinum á staðnum verður mælt til at regulera matrikul nr. 367, sum vísst á kortinum niðanfyri.



Samtyktir:

UBN 10-02-2014: Nevndin tekur undir við tilmælinum frá teknisku umsiting, dagfest tann 03-02-2014.

HaVN 11-02-2014: Málið verið til kunning.

BýR 20-02-2014: Tilmælið samtykt.

FRAMMANFYRI STANDANDI MÁL ERU VIÐGJÖRD Á ALMENNUM FUNDI